

మేనిఫెస్టోపై బీఆర్ఎస్ శ్రేణుల సంబురాలు



మధిర: పటాకులు కాల్చుతున్న నాయకులు, చింతకాని: నినాదాలు చేస్తున్న నాయకులు, ఎర్రపాలెం: పటాకులు కాల్చి సంబురాలు జరుపుకుంటున్న నాయకులు

మధిర, అక్టోబర్ 15: బీఆర్ఎస్ మేనిఫెస్టో విడుదల చేయడం పట్ల బీఆర్ఎస్ మధిర నియోజకవర్గం కార్యాలయం ఎదుట నాయకులు సంబురాలు జరుపుకున్నారు. ఈ సందర్భంగా నాయకులు మాట్లాడుతూ దేశంలో ఎక్కడా లేనివిధంగా ముఖ్యమంత్రి కేసీఆర్ తెలంగాణ రాష్ట్రాన్ని అన్ని రంగాల్లో ముందుగా తీసుకెళ్లడంతో పాటు, రానున్న రోజుల్లో ఎన్నికల దృష్టిలో ఉంచుకొని బడుగు, బలహీన వర్గాల అభ్యున్నతే లక్ష్యంగా మేనిఫెస్టోను విడుదల చేయడం అభినందనీయమన్నారు. తెలంగాణ చరిత్రలోనే లిఖితపత్ర తగ్గ మ్యానిఫెస్టో అన్నారు. పార్టీ కార్యాలయం ఎదుట పటాకులు కాల్చారు. కార్యక్రమంలో చిత్తూరు నాగేశ్వరరావు, రంగి శెట్టి కోటేశ్వరరావు, కటికల సత్యనారాయణరెడ్డి, కను మూరి వెంకటేశ్వరరావు, మొండెం వెంకన్న, గుగులోత్ కృష్ణ, యన్నంశెట్టి అప్పారావు, అప్పారావు పాల్గొన్నారు.

బోనకల్లులో..
బోనకల్లు, అక్టోబర్ 15: ముఖ్యమంత్రి కేసీఆర్ మేనిఫెస్టోను విడుదల చేయడం పట్ల రైతులు, బడుగు, బల

హీన వర్గాలు, మహిళలు మండల కేంద్రంలోని ప్రాఫెసర్ జయశంకర్ విగ్రహం వద్ద పటాకులు కాల్చి స్వీట్లు పంపిణీ చేసుకున్నారు. కార్యక్రమంలో బీఆర్ఎస్ మండల అధ్యక్షుడు చేబ్రోలు మల్లికార్జునరావు, మధిర మార్కెట్ కమిటీ చైర్మన్ బంధం శ్రీనివాసరావు, మండల ప్రధాన కార్యదర్శి మోదుగుల నాగేశ్వరరావు, మాజీ జడ్పీటీసీ బానోత్ కొండ, కొనకంచి నాగరాజు, కంచర్ల బాబు, షేక్ సజీర్, యనమద్ది శ్రీనివాసరావు, గండ మాల చుక్కారావు తదితరులు పాల్గొన్నారు.

చింతకానిలో..
చింతకాని, అక్టోబర్ 15: ముఖ్యమంత్రి కేసీఆర్ మేనిఫెస్టో ప్రకటించిన సందర్భంగా, మధిర నియోజకవర్గ అసెంబ్లీ బీఆర్ఎస్ అభ్యర్థిగా లింగాల కమలారాణి కు బీఫారం తీసుకున్నందుకు మండల వ్యాప్తంగా బీఆర్ఎస్ శ్రేణులు సంబురాలు జరుపుకున్నారు. పలు గ్రామాల్లో పటాకులు కాల్చి స్వీట్లు పంచుకున్నారు. కార్యక్రమాల్లో బీఆర్ఎస్ నాయకులు, ప్రజాప్రతినిధులు, ఆయా గ్రామాల అధ్యక్ష, కార్యదర్శులు, అనుబంధసంఘాల

నాయకులు, రైతుబంధు సమితి మండల, గ్రామ కమిటీ సభ్యులు పాల్గొన్నారు.

ఎర్రపాలెంలో..
ఎర్రపాలెం, అక్టోబర్ 15: మధిర నియోజకవర్గం బీఆర్ఎస్ అభ్యర్థిగా సీఎం కేసీఆర్ చేతుల మీదుగా జడ్పీ చైర్మన్ లింగాల కమలారాణి బీ ఫారం అందుకున్న సందర్భంగా బీఆర్ఎస్ మండల అధ్యక్షుడు పంబి సాంబశివ రావు ఆధ్వర్యంలో ఆదివారం గుంటుపల్లి గోపవరంలో బీఆర్ఎస్ శ్రేణులు పెద్ద ఎత్తున పటాకులు కాల్చి మిఠాయిలు పంచి సంబురాలు జరుపుకున్నారు. కార్యక్రమంలో ఎంపీపీ దేవకొండ శిరీష, జడ్పీటీసీ శీలం కవిత, మధిర ఏఎంసీ మాజీ చైర్మన్ చావా రామకృష్ణ, బీఆర్ఎస్ మండల అధ్యక్షుడు పంబి సాంబశివరావు, నాయకులు మొగిలి అప్పారావు, కోట శ్రీనివాసరావు, కృష్ణారావు, రామకోటేశ్వరరావు, బాలరాఘవరెడ్డి, చిట్టి బాబు, సాంబశివరావు, శ్రీకాంత్ రెడ్డి, కోట లోకేశ్, వెంకటనారాయణ, నరేష్, కిషోర్ బాబు, రవి, భాస్కర్, సుధీర్, చిరంజీవి, యాకోబు, పాల్గొన్నారు.

మధిర డిపోలో గ్రాండ్ ఫెస్టివల్ ఛాలెంజ్

మధిరటౌన్, అక్టోబర్ 15: ఆర్టీసీ ఎంఓ సజ్జనార్ పిలుపు మేరకు ఆర్టీసీ వంద రోజుల పండుగ సందర్భం శ్రీదేవీ శవరన్నరాత్రి ఉత్సవాలు ప్రారంభంగా మధిర డిపోలో గ్రాండ్ ఫెస్టివల్ ఛాలెంజ్ పతాకాన్ని ఆది



మాట్లాడుతున్న డిపో మేనేజర్ దేవదానం

మాట్లాడుతూ దసరా, దీపావళి, క్రిస్మస్, సంక్రాంతి పండుగల సందర్భంగా ప్రతి ప్రయాణికుని క్షేమంగా గమ్య స్థానాలకు చేర్చుతూ, సంస్థను లాభాలబాట పట్టించాలన్నారు. ఈ వంద రోజుల అవకాశాన్ని వినియోగించుకొని సంస్థను మరింత ముందుకు తీసుకెళ్లాలని డిపో మేనేజర్ కోరారు. కార్యక్రమంలో ట్రాఫిక్ సూపర్వైజర్లు, గ్యారేజీ సిబ్బంది, కండక్టర్లు, డ్రైవర్లు, మెకానిక్లు పాల్గొన్నారు.

నేడు బీఆర్ఎస్ బైక్ ర్యాలీ

ఎర్రపాలెం, అక్టోబర్ 15: ముఖ్యమంత్రి కేసీఆర్ చేతుల మీదుగా మధిర నియోజకవర్గ బీఆర్ఎస్ అభ్యర్థిగా లింగాల కమలారాణి బీఫారం అందుకుని సోమవారం తొలిసారిగా మధిర వస్తున్న సందర్భంగా ఆయనకు ఘనస్వాగతం పలికేందుకు మండ



మాట్లాడుతున్న పంబి సాంబశివరావు

లంలోని అన్ని గ్రామాల నుంచి బీఆర్ఎస్ శ్రేణులు అధిక సంఖ్యలో తరలివచ్చి బైక్ ర్యాలీలో పాల్గొనాలని బీఆర్ఎస్ మండల అధ్యక్షుడు పంబి సాంబశివరావు పిలుపునిచ్చారు. మండలంలోని మీసవోలు గ్రామంలో శనివారం రాత్రి ఏర్పాటు చేసిన బైక్ ర్యాలీ సన్నాహక సమావేశంలో ఆయన మాట్లాడారు. సమావేశంలో నాయకులు యన్నం శ్రీనివాసరెడ్డి, మధుసూదన్ రెడ్డి, రామిశెట్టి సుజాత, మల్లికార్జునరెడ్డి, తోట శ్రీనివాసరావు, జిల్లేపల్లి బాబురావు, రామకృష్ణ, తలపుల విజయబాబు, మహేశ్, నాగేశ్వరరావు, హుస్సేన్, చిట్టిబాబు, భాస్కర్, కార్యకర్తలు పాల్గొన్నారు.

రెండోవ రోజు బతుకమ్మ సంబురాలు

చింతకాని, అక్టోబర్ 15: మండలంలోని చింతకాని, జగన్నాధపురం, ప్రొద్దుటూరు, నామవరం, పాతర్లపాడు, రామకృష్ణాపురం, తిమ్మినేనిపాలెం, బస్సాపురం, గాంధీనగర్ గ్రామాల్లో ఆదివారం బతుకమ్మ ఉత్సవాలు నిర్వహించారు. తీర్థోక్క




చింతకాని: లచ్చగూడెంలో బతుకమ్మలతో సర్పంచ్ గురజాల రూస్నీ, మహిళలు

పూలతో అలంకరించిన బతుకమ్మలను ఒక్కచోట పేర్చి ఆడిపాడారు. అనంతరం సమీపంలోని వాగులో నిమజ్జనం చేశారు. ఆయా గ్రామాల్లో జరిగిన కార్యక్రమాల్లో ప్రజా ప్రతినిధులు, మహిళలు, యువత, చిన్నారులు పాల్గొన్నారు.



బోనకల్లు: బతుకమ్మ ఆడుతున్న మహిళలు

బోనకల్లులో..
బోనకల్లు, అక్టోబర్ 15: మండలంలోని అన్ని గ్రామాల్లో ఆదివారం రెండోరోజు బతుకమ్మ సంబురాలు నిర్వహించారు. మహిళలు బతుకమ్మలను రంగురంగుల పూలతో అలంకరించుకొని గ్రామాల్లోని ప్రధాన కూడళ్లలో బతుకమ్మలను పేర్చి ఆడిపాడారు.



చెక్ పోస్టు వద్ద వాహన తనిఖీలు

చిన్నారులపై కుక్కదాడి
ఎర్రపాలెం, అక్టోబర్ 15: స్థానిక ఎస్పీఆర్ కాలనీకి చెందిన ఇద్దరు చిన్నారులపై ఆదివారం కుక్క దాడి చేసి గాయపరిచింది. స్థానికులు తెలిపిన వివరాల ప్రకారం.. ఎస్పీఆర్ కాలనీకు చెందిన నాగులవంప లక్ష్మి (9), వెంక



కుక్క దాడిలో గాయపడిన చిన్నారులు

ట్రావు(8) ఇంటి వద్ద ఆడుకుంటుండగా కుక్క ఇరువురిని కరవడంతో గాయాలయ్యాయి. గమనించిన కుటుంబసభ్యులు పిల్లలను బనిగండ్లపాడు ప్రాథమిక వైద్యశాలకు తరలించి వైద్యం అందించారు. గ్రామపంచాయతీ అధికారులు, సిబ్బంది స్పందించి కుక్కలను నివారించాలని కాలనీవాసులు కోరుతున్నారు.

శ్రీదేవీ శరన్నవ రాత్రి ఉత్సవాలు ప్రారంభం



బోనకల్లు: పూజలు చేస్తున్న భక్తులు, చింతకాని: లచ్చగూడెంలో మాలధారులతో వైస్ఎంపీపీ, సర్పంచ్, భక్తులు, ఎర్రపాలెం: పూజలు చేస్తున్న అర్చకులు



మధిరటౌన్, అక్టోబర్ 15: పట్టణంలోని శ్రీవాసవీ కన్యకా పరమేశ్వరి ఆలయంలో దేవీ శరన్నవరాత్రి ఉత్సవాలు ఆదివారం ప్రారంభమయ్యాయి. మొదటిరోజు బాలాత్రిపుర సుందరిదేవీ ఆలంకారంలో అలంకరించి అర్చకుడు శేషచార్యులు పూజలు నిర్వహించి భక్తులకు తీర్థప్రసాదాలు అందజేశారు. కార్యక్రమంలో ఆలయ కమిటీ సభ్యులు, భక్తులు పాల్గొన్నారు. అదేవిధంగా పట్టణంలోని పలుకూడళ్లలో మండపాలను ఏర్పాటు చేసి అమ్మవారిని కొలువు తీర్చి ప్రత్యేక పూజలు చేశారు.

ముదిగొండలో..
ముదిగొండ, అక్టోబర్ 15: స్థానిక మండల కేంద్రంలోని శ్రీలక్ష్మీనర్సింహాస్వామి దేవస్థానంలో శ్రీదేవీ శరన్నవరాత్రి ఉత్సవాల్లో భాగంగా అమ్మవారి విగ్రహాన్ని కొలువు తీర్చారు. అమ్మవారిని బాలాత్రిపురసుందరి దేవీ రూపంలో అలంకరించగా భక్తులు దర్శించుకొని ప్రత్యేక పూజలు నిర్వహించారు. రొంపిచర్ల కిశోర్ ఆచార్యులు,

రొంపిచర్ల యగ్నేశ్ ఆచార్యులు పీటల మీద కుర్చొన్న దంపతులకు విశేష పూజలు నిర్వహించి తీర్థప్రసాదాలు అందజేశారు. కార్యక్రమంలో కమిటీ సభ్యులు చెరుకూరి ఉమేందర్, కొమ్మూరి స్వాతి రమేశ్, నాగేశ్వరరావు, వెంపటి రమేశ్, ప్రశాంత్, వెంకటేశ్ పాల్గొన్నారు.

చింతకానిలో..
చింతకాని, అక్టోబర్ 15: మండలంలోని ఆయా గ్రామాల్లో వాడవాడలా కొలువుదీరిన దుర్గామాత అమ్మవారికి భక్తులు పూజలు నిర్వహించారు. సకల సౌభాగాయలు, విద్యాబుద్ధులు కలగాలంబూ పెద్ద ఎత్తున మహిళా భక్తులు సామూహిక పూజలు, కంకుమ పూజలు నిర్వహించారు. లచ్చగూడెంలో అమ్మవారికి వైస్ఎంపీపీ గురజాల హనుమంతరావు, సర్పంచ్ గురజాల రూస్నీ, మాజీ ఎంపీటీసీ కోప్పుల గోవిందరావుల ఆధ్వర్యంలో మాలధారులు పూజలు నిర్వహించారు.

ఎర్రపాలెం, అక్టోబర్ 15: తెలంగాణ తిరుపతిగా పేరు గాంచిన జమలాపురం వేంకటేశ్వరస్వామి ఆలయంలో దేవీశరన్నవరాత్రి ఉత్సవాలు ఆదివారం నిర్వహించారు. స్వామికి సర్వాంగాభిషేకం, నూతన వస్త్రాలు అలంకరణ ప్రత్యేక పూజలు నిర్వహించారు. సాయంత్రం మంగళ వాయిద్యాలు, వేదమంత్రాల నడుమ తీర్థబింద తెచ్చు కార్యక్రమాన్ని నిర్వహించారు. ఆలయ వ్యవస్థాపక ధర్మకర్త చేతుల మీదుగా జ్యోతి ప్రజ్వలన చేశారు. గణపూజ, ప్రదోషకాల పూజలు అనంతరం రాత్రి 8 గంటలకు మహానీవేదన, మంత్రోచ్ఛ్వాస నిర్వహించారు. కార్యక్రమంలో కార్యనిర్వహణాధికారి కొత్తూరు జగన్మోహన్ రావు, వ్యవస్థాపక ధర్మకర్త ఉప్పల శ్రీరామచంద్రమూర్తి, వ్యవస్థాపక కుటుంబసభ్యులు ఉప్పల జయదేవశర్మ, ఉపప్రధాన అర్చకుడు ఉప్పల విజయదేవశర్మ, ఆలయ పర్యవేక్షకులు విజయకుమారి, తాళ్లూరి కోటేశ్వరరావు, అర్చకులు, సిబ్బంది పాల్గొన్నారు.

మద్యం పట్టివేత

చింతకాని, అక్టోబర్ 15: మండలంలోని రేపల్లెవాడ గ్రామంలోని కిరాణి షాపులో అక్రమంగా నిల్వ ఉంచిన మద్యం బాటిళ్లను ఎస్సై ఆలకుంట రాజేందర్ సిబ్బందితో కలిసి శనివారం రాత్రి పట్టుకున్నారు. ఎస్సై మాట్లాడుతూ పట్టుకున్న మద్యాన్ని సీజ్ చేసి పోలీసు స్టేషన్కు తరలించామని, మద్యం విలువ రూ.2,790 ఉంటుందన్నారు. కిరాణి షాపు యజమానిపై కేసు నమోదు చేసినట్లు ఎస్సై తెలిపారు.



సీజ్ చేసిన మద్యంతో ఎస్సై రాజేందర్, సిబ్బంది

12 కేజీల గంజాయి పట్టివేత

మధిరటౌన్, అక్టోబర్ 15: పట్టణంలోని ఆర్ఎం కౌంట్లెస్ సెంటర్ లో ఓ మహిళ వద్ద నుంచి 12 కేజీల గంజాయిని పోలీసులు స్వాధీనం చేసుకున్నారు. ఎస్సై రాజేశ్ తెలిపిన వివరాల ప్రకారం.. ఒడిశా రాష్ట్రానికి చెందిన అనితపత్రన్ భర్త కైలాష్ అనే మహిళ ఒడిశా నుంచి 12 కేజీల గంజాయిని అమ్మేందుకు మధిరకు తీసుకొచ్చింది. ఆర్ఎం కౌంట్లెస్ వద్ద ఆమెపై అనుమానం వచ్చి అదుపులోకి తీసుకొని బ్యాగులను తనిఖీ చేయగా బ్యాగులో సుమారు రూ.3 లక్షలు విలువ చేసే 12 కేజీల గంజాయి స్వాధీనం చేసుకున్నట్లు తెలిపారు. కేసు నమోదు చేసి దర్యాప్తు చేస్తున్నట్లు తెలిపారు.